



QORTI CIVILI - PRIM'AWLA

IMHALLEF

ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.

Seduta ta' nhar it-Tnejn, 28 ta' Settembru 2020

Kawza Numru: 23

Rikors Guramentat Numru:- 281/2020 JVC

Alya Alagil sive Alya
Muhammad Abdulrahman
Alagil (K.I. 0240317L) kif
rappresentata lokalment mill-
mandatarju specjali tagħha l-
Avukat Dottor Kevin F. Dingli

vs

**Id-Direttur tar-Registru
Pubbliku**

Il-Qorti,

Rat ir-Rikors Guramentat fejn ir-rikkorrenti l-Avukat Dottor Kevin F. Dingli noe kkonferma bil-gurament u talab kif isegwi:

1. Illi r-rikorrenti twieldet f' Riyadh, fir-Renju tal-Arabja Sawdita fis-26 ta' Ottubru 1990, u dana skont l-Att tat-Twelid li jgib in-numru progressiv 7773/S registrat u mahrug mir-Registru tat-Twelid, fil-Ministeru tas-Sahha, General Directorate of Health Affairs tal-provincia tar-Riyadh, fit-11 ta' Novembru 1992, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "AA-2".
2. Illi il-fuq imsemmi Att tat-Twelid juri l-isem shih tar-rikorrenti. u cioe' dak "Alya Muhammad Abdulrahman Alagil". Skont il-ligi u l-prattika tar-Renju tal-Arabja Sawdita kull wild jiehu bhala t-tieni isem tieghu l-ewwel isem ta' missieru, u jiehu wkoll bhala t-tielet isem tieghu l-ewwel isem ta' missier missieru. Illi ghalhekk l-isem tar-rikorrenti huwa dak ta' "Alya Muhammad Abdulrahman"; u jitnissel ukoll, skont il-ligi u l-prattika tal-istess Renju tal-Arabja Sawdita fejn kull wild jiehu l-kunjom ta' missieru, illi l-kunjom tar-rikorrenti huwa dak ta' "Alagil" - kif inhu kkonfermat fl-opinjoni legali tat-28 ta' Jannar 2020 mahruga mill-avukat Sawdi Dottor Abdulaziz Hamad H. Alfahad li kopja tieghu hija hawn annessa u mmarkata bhala Dokument "AA-3".
3. Illi fl-24 ta' April, 2017 ir-rikorrenti ottjeniet permezz tar-Regolamenti dwar il-Programm ta' Investitur Individwali tar-Repubblika ta' Malta (S.L. 188.03) ic-cittadinanza Maltija b'naturalizzazzjoni, skont id-dispozizzjonijiet tal-Att Dwar ic-Cittadinanza Maltija (Kapitolu 188 tal-Ligijiet ta' Malta), kif jirrisulta mic-Certifikat ta' Cittadinanza Maltija li kopja tieghu hija hawn annessa u mmarkata bhala Dokument "AA-4".

4. Illi l-fuq imsemmi Certifikat ta' Cittadinanza Maltija inhareg bl-isem "Alya Alagil". Dan minkejja l-fatt illi r-rikorrenti kienet issottomettiet l-applikazzjoni tagħha lill-Agenzija Identity Malta sabiex tikseb il-fuq imsemmija cittadinanza Maltija permezz tan-naturalizzazjoni bl-isem shih tagħha kif registrat fir-Renju tal-Arabja Sawdita u li bih l-istess rikorrenti kienet minn dejjem u konsistentement magħrufa u msejħha u cioe' "Alya Muhammad Abdulrahman Alagil", kif jirrizulta mill-kopja tal-istess applikazzjoni hawn annessa u mmarkata bhala Dokument "AA-5", ghalkemm it-tielet isem "Abdulrahman" kien gie mqassar ghall-inizjali "A" sabiex l-isem shih tar-rikorrenti ikun jaqbel ma kif l-istess isem jidher fit-traduzzjoni Ingliza tal-passaport Sawdi tagħha (li kopja awtentika tieghu huwa hawn annessa u mmarkata bhala Dokument "AA-12".

5. Illi difatti l-isem tar-rikorrenti huwa indikat bhala "Alya Muhammad Abdulrahman Alagil", u fost dokumenti ufficjali ohra, kemm (i) fil-Karta tal-Identita' Nazzjonali tal-Arabja Sawdita bin-numru 1065909069 mahruga fir-rigward tagħha mill-Ministeru tal-Intern tar-Renju tal-Arabja Sawdita li kopja awtentika tagħha flimkien ma' kopja awtentika tat-traduzzjoni tagħha bl-Ingliz hija hawn annessa u mmarkata bhala Dokument "AA-6"; kemm (ii) fil-'Criminal Record' mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita fir-rigward tar-rikorrenti u datat it-3 ta' Jannar 2016, li kopja awtentika tieghu flimkien ma' kopja awtentika tat-traduzzjoni tieghu bl-Ingliz hija hawn annessa u mmarkata bhala Dokument "AA-7"; kemm (iii) fis-Civil Status - Family Registry Card mahruga mill-Ministeru tal-Intern tar-Renju tal-Arabja Sawdita li kopja awtentika tad-traduzzjoni tieghu bl-ingliz hija hawn annessa u mmarkata bhala Dokument "AA-8"; kemm (iv) fin-National Address Registration mahruga mill-Ufficċju Postali

tal-Arabja Sawdita li kopja awtentika tad-traduzzjoni tieghu bl-
ingliz hija hawn annessa u mmarkata bhala Dokument "**AA-9**"
kemm (v) fil-Kuntratt taz-Zwieg Numru 37/91786 mahrug mill-
Ministeru tal-Gustizzja tar-Renju tal-Arabja Sawdita mahrug fis-27
ta' Lulju 2013 li kopja awtentika tieghu flimkien ma' kopja
awtentika tat-traduzzjoni tieghu bl-Ingliz huwa hawn anness u
mmarkat bhala Dokument "**AA-10**"; kemm (vi) fuq Family
Registy Card mahruga mill-Ministeru tal-Intern tar-Renju tal-
Arabja Sawdita li kopja awtentika tad-traduzzjoni tieghu bl-ingliz
hija hawn annessa u mmarkata bhala Dokument "**AA-11**";

6. Illi fit-text għarbi isem ir-rikorrenti huwa imnizzel bhala
Alya Muhammad Abdulrahman Alagil fil-passaport tagħha
numru V045126 mahrug mill-Awtoritajiet tar-Renju tal-Arabja
Sawdita' f' Riyadh fl-4 ta' Dicembru 2017, li kopja awtentika
tieghu tinkopora traduzzjoni tieghu bl-ingliz hija hawn annessa u
mmarkata bhala Dokument "**AA-12**". Huwa evidenti mill-premess
illi l-innjali "A" fit-traduzzjoni Ingliza tirraprezenta il-fuq
imsemmi tielet isem "Abdulrahman" tar-rikorrenti. Difatti isem ir-
rikorrenti fit-test Għarbi tal-istess dokument jinkorpora l-isem
shih "Abdulrahman". Dan ukoll jiispiega l-fatt ghaliex it-tielet
isem tar-rikorrenti kien imnizzel ukoll bl-innjali "A" fl-
applikazzjoni tar-rikorrenti lill-Agenzija Identity Malta sabiex
tikseb il-fuq imsemmija cittadinanza Maltija permezz tan-
naturalizzazzjoni (vide Dokument "**AA-5**");

7. Illi bhala parti mill-process ghall-ksib tac-cittadinanza
Maltija b'naturalizzazzjoni, ir-rikorrenti kienet applikat lill-intimat
Direttur tar-Registru Pubbliku sabiex l-Att tat-twelid tagħha jiġi
registrat fir-Registru Pubbliku ta' Malta, u dana sabiex a bazi ta'
hekk ikunu jistgħu jinhargu a favur tal-istess rikorrenti ic-

Certifikat ta' Cittadinanza Maltija, il-passaport Malti kif ukoll il-karta tal-identita' Maltija.

8.Illi in segwitu, l-intimat Direttur tar-Registru Pubbliku irregistra l-Att tat-Twelid tar-rikorrenti fis-26 ta' April, 2017 bin-numru ta' iskrizzjoni progressiv 2403, li kopja tieghu huwa hawn anness u immarkat bhala Dokument "**AA-13**", fejn isem ir-rikorrenti huwa erronjament imnizzel bhala "Alya Alagil".

9.Illi l-isem tar-rikorrenti fil-fuq imsemmi Att tat-Twelid kif erronjament irregistrat mill-intimat Direttur tar-Registru Pubbliku m'huwiex fil-fatt kopja vera tal-Att tat-Twelid tar-rikorrenti bin-numru progressiv 7773/S mizmum fil-General Directorate of Civil Status, Ministry of Interior, Riyadh, Saudi Arabia (Dok AA-2) kif spjegat fil-legal opinion (Dok. AA-3), u lanqas ma jaqbel mal-isem shih tar-rikorrenti fid-dokumenti imsemmija aktar il-fuq.

10. Illi għandu jingħad ukoll illi sew ic-Certifikat ta' Cittadinanza Maltija, li għajnej riferenza għalihi u li kopja tieghu hija hawn annessa u mmarkata bhala Dokument "**AA-4**", il-Passaport Malti, li kopja awtentika tieghu hija hawn annessa u mmarkat bhala Dokument "**AA-14**", kif ukoll il-Karta tal-Identita' Maltija, li kopja awtentika tagħha hija hawn annessa u mmarkata bhala Dokument "**AA-15**", illi gew mahruga a favur tar-rikorrenti mill-Awtoritajiet kompetenti Maltin, ukoll indikaw erronjament isem ir-rikorrenti bhala "Alya Alagil"; bir-rizultat illi dawn l-istess dokumenti ma jirriflettux l-isem shih ta' "Alya Muhammad Abdulrahman Alagil" li bih ir-rikorrenti hija konsistentement magħrufa u imsejjha u kif dan l-isem huwa imnizzel fid-diversi dokumenti esibiti mahruga fir-Renju tal-Arabja Sawdita.

11. Illi mhux talli hekk biss, izda talli l-istess intimat Direttur tar-Registru Pubbliku pproceda mbagħad sabiex jirregistra korrettamente isem l-istess rikorrenti fl-Att taz-Zwieg tagħha li jgib in-numru progressive ta' 899 datat 10 ta' Mejju 2017 hawn anness u mmarkat bhala Dokument “**AA-16**”, u b'hekk konsegwenza tal-izball tieghu l-istess intimat Direttur tar-Registru Pubbliku qiegħed jagħti lok għal inkonsistenza kif ukoll johloq incertezza dwar isem ir-rikorrenti.
12. Illi kif fuq premess, u kif jiġi ppruvat ahjar waqt it-trattazzjoni tal-kawza, l-isem tar-rikorrenti huwa dak ta’ “Alya Muhammad Abdulrahman Alagil”, b’liema isem l-istess rikorrenti kienet ukoll minn dejjem u konsistentemente magħrufa u msejjha, u isimha m’huwiex biss “Alya Alagil” skont kif gie indikat fl-imsemmi Att tat-Twelid registrat mill-intimat Direttur tar-Registru Pubbliku fis-26 ta’ April, 2017 bin-numru progressiv ta’ iskrizzjoni 2403.
13. Illi għalhekk ir-rikorrenti tixtieq illi t-tieni u t-tielet ismijiet tagħha u cioe’ l-ismijiet “Muhammad Abdulrahman” jigu mizjud fl-istess Att tat-Twelid registrat mill-intimat Direttur tar-Registru Pubbliku fis-26 ta’ April, 2017 bin-numru progressiv ta’ iskrizzjoni 2403 sabiex b’hekk l-isem shih u korrett tal-istess rikorrenti jinqara bhala “Alya Muhammad Abdulrahman Alagil” kif jitnissel mill-Att tat-Twelid tagħha tar-Renju tal-Arabja Sawdita.
14. Illi għalhekk kellha ssir din il-kawza.

Għaldaqstant l-esponenti titlob bir-rispett li dina l-Onorabbi Qorti jogħgobha, għar-ragunijiet premessi :-

1 Tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrenti bin-numru progressiv ta' iskrizzjoni 2403 kif registrat mill-intimat Direttur tar-Registru Pubbliku tas-26 ta' April, 2017, billi jigu registrati fl-istess Att tat-Twelid it-tieni u t-tielet isem tar-rikorrenti, u cioe' l-ismijiet "Muhammad Abdulrahman", sabiex b'hekk l-isem shih tal-istess rikorrenti jigi jinqara "Alya Muhammad Abdulrahman" bhala isem u "Alagil" bhala kunjom; u konsegwentement

2 Tordna illi jigi mdahhal annotament fil-margini tal-fuq imsemmi Att tat-Twelid tar-rikorrenti illi jindika illi saret tali korrezzjoni u registrazzjoni ai termini tal-Artikolu 256 tal-Kodici Civili; u konsegwentement ukoll

3. Tordna illi l-bdil effettwat fil-fuq imsemmi Att tat-Twelid tar-rikorrenti in segwitu ghall-korrezzjoni u registrazzjoni relattiva jigi rifless ukoll f'kull Att ta' l-istat civili iehor relattiv ghall-istess rikorrenti.

Bl-ispejjez kontra l-intimat illi minn issa huwa ingunt ghas-subizzjoni'.

Rat ir-Risposta Guramentata tad-Direttur tar-Registru Pubbliku li eccepixxa kif isegwi:

1. 'ILLI, ghal dak li jirrigwarda l-mertu tal-kawza, l-esponent jiddikjara illi hu ma huwiex edott mill-fatti esposti mir-rikorrenti fir-rikors promotur tagħha;

2. ILLI, jidher li r-rikorrenti twieldet gewwa Riyadh, fir-Renju tal-Għarabja Sawdita fis-26 t'Ottubru 1990, u dan skond l-Att ta' Twelid tagħha bin-numru 7773/S, mahrug mill-awtoritajiet fl-

Gharabja Sawdita, li kopja tieghu qed tigi hawn anness u mmarkata **Dok DRP 1**, kif ukoll it-traduzzjoni tieghu ghal-lingwa Ingliza, hawn annessa u mmarkata **Dok DRP 2**. Sussegwentement, ir-rikorrenti ottjeniet ic-cittadinanza Maltija tagħha b'naturalizzazzjoni taht il-proveddimenti tal-Att dwar ic-Cittadinanza Maltija (Kapitolu 188 tal-Ligijiet ta' Malta) permezz tal-Programm tal-Investitur Individwali. Għalhekk, ir-rikorrenti kellha l-fakolta' illi tirregistra l-Atti tal-iStat Civili esteri tagħha gewwa Malta, inkluz l-Att ta' Twelid tagħha, u dan taht l-Artikolu 244 tal-Kodici Civili;

3. ILLI, nhar it-22 ta' Marzu 2017, saret talba sabiex l-Att ta' Twelid esteru tar-rikorrenti jigi registrat gewwa Malta ai termini tal-Artikolu 244 tal-Kapitolu 16. Kopja tal-istess talba qed tigi hawn annessa u mmarkata bhala **Dok DRP 3**. Flimkien mat-talba, gew forniti l-Att ta' Twelid esteru u t-traduzzjoni tal-istess (Dok DRP 1 u Dok DRP 2 rispettivamente). Wara li d-dokumenti msemmija gew evalwati u l-esponent kien sodisfatt li r-rekwiziti tal-Artikolu 244 tal-Kapitolu 16 gew sodisfatti, l-esponent ghadda għar-registrazzjoni tal-Att ta' Twelid. Difatti, l-Att ta' Twelid esteru tar-rikorrenti huwa illum registrat gewwa Malta u jgħib in-numru 2403 tas-sena 2017, li kopja tieghu qed tigi hawn annessa u mmarkata **Dok DRP 4**;

4. ILLI, l-esponent jichad illi sar xi zball minn naħha tieghu fir-registrazzjoni tal-Att ta' Twelid tar-rikorrenti. Fl-ewwel lok, fit-talba sabiex l-Att ta' Twelid esteru tar-rikorrenti jigi registrat gewwa Malta (Dok DRP 3) jidher car illi l-isem tar-rikorrenti kien indikat bhala 'Alya Alagil' u mhux 'Alya Muhammad Abdulrahman Alagil'. Magħdud ma' dan, tali registrazzjoni kellha ssir billi *ad verbatim* tigi mnizzla l-informazzjoni misjuba fl-Att esteru, senjatament fil-pagna li tindika l-partikolaritajiet kollha tal-

persuna, u cioe it-tieni pagna ta' Dok DRP 2. Jidher car li fit-tali pagna, taht l-intestatura '*Information on the child*', ghal dak li hu isem, hemm miktab 'Alya' biss u mhux 'Alya Muhammad Abdulrahman', u ghalhekk l-esponent kien kostrett li jirregistra l-Att ta' Twelid tar-rikorrenti bl-istess isem, u cioe 'Alya';

5. ILLI, huwa proprju ghall-istess raguni illi fl-Att ta' Zwieg tar-rikorrenti, bin-numru 899 tas-sena 2017, li kopja tieghu qed tigi hawn annessa u mmarkata **Dok DRP 5**, li ghalih tagħmel referenza r-rikorrenti f'paragrafu 11 tar-rikors promotur tagħha, illi isem ir-rikorrenti gie mnizzel 'Alya Muhammad Abdulrahman Alagil', u cioe illi tali isem jidher *verbatim* fl-Att esteru. Difatti, qed jigu hawn annessi kopji tal-Kuntratt ta' Zwieg esteru li jgib in-numru 37/91786, mmarkat bhala **Dok DRP 6**, u tat-traduzzjoni tieghu, immarkat bhala **Dok DRP 7**;

6. ILLI, riferibbilment għat-tielet u l-ahhar talba tagħha, ir-rikorrenti għandha tispecifika liema huma dawk l-atti tal-iStat Civili ohra li għandhom jirriflettu it-tibdil mitlub minnha, jekk kemm-il darba din l-Onorabbli Qorti takkolja l-ewwel u t-tieni talbiet tagħha, u dan billi tirreferi għan-numru u s-sena tal-Att tal-iStat Civili kkoncernati;

7. ILLI, mingħajr pregudizzju għas-suespost, għal dak li jirrigwarda l-mertu tal-kawza istanti, l-esponent jirrimetti ruhu ghall-ghaqli u s-savju gudizzju ta' din l-Onorabbli Qorti, salv però illi l-provi migħuba mir-rikorrenti jkunu l-ahjar u sodisfacenti f'ghajnejn il-ligi;

8. ILLI, in vista tal-premess u mingħajr pregudizzju ghall-istess, l-esponent umilment jissottometti li fi kwalunkwe kaz l-azzjoni tar-rikorrenti mhijiex attribwibbli għal xi għemil jew zball da parti l-

esponent u kwindi m'ghandux jigi assoggettata ghall-ispejjez tal-kawza istanti;

Salv eccezzjonijiet ulterjuri;

Bl-ispejjez kontra r-rikorrenti li hi minn issa ingunta in subizzjoni'.

Rat l-affidavit, certifikati, opinjoni legali, dokumenti u l-provi kollha esebiti fl-atti;

Semghet it-trattazzjoni tad-difensuri tal-partijiet li giet traskritta u nkluza fl-atti;

Rat illi fil-verbal tal-15 ta' Lulju, 2020 il-kawza giet differita għal-lum għad-decizjoni;

Rat l-atti kollha.

Ikkunsidrat;

Illi permezz tal-kawza odjerna l-Avukat Dottor Kevin F. Dingli fil-kwalita' tieghu ta' mandatarju specjali tal-assenti Alya Alagil sive Alya Muhammad Abdulrahman Alagil jitlob li ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) issir korrezzjoni fl-Att ta' Twelid bin-numru progressiv 2403 tas-sena 2017 billi jizdiedu t-tieni u t-tielet isem tar-rikorrenti u cioe' 'Muhammad Abdulrahman' biex l-isem jigi jaqra bhala 'Alya Muhammad Abdulrahman' u l-kunjom jaqra bhala 'Alagil'.

Illi min-naha tad-Direttur intimat eccepixxa li dak li jirrigwarda l-mertu, huwa m'huwiex edott mill-fatti esposti mir-rikorrenti. Huwa ssottometta li r-rikorrenti otteniet ic-cittadinanza Maltija

b'naturalizzazzjoni taht il-provvedimenti tal-Att tac-Cittadinanza Maltija (Kapitolu 188 tal-Ligijiet ta' Malta) u ghalhekk ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) wara li gew evalwati d-dokumenti, u r-rekwiziti tal-Artikolu 244 gew sodisfatti, huwa ghadda għar-registrazzjoni tal-Att tat-Twelid. Id-Direttur intimat jichad illi sar xi zball minn naħha tieghu fir-registrazzjoni tal-Att tat-Twelid fl-ewwel lok ghaliex fit-talba sabiex l-Att tat-Twelid esteru jigi registrat gewwa Malta kopja giet esebita u mmarkata bhala Dok DRP 3 a fol. 108 tal-process l-isem hemm indikat huwa ta' 'Alya Alagil' u mhux 'Alya Muhammad Abdulrahman Alagil'. Di piu' tali registrazzjoni kellha ssir billi *ad verbatim* tigi mnizzla l-informazzjoni misjuba fl-att esteru senjatament it-tieni pagna li tindika l-partikolaritajiet kollha tal-persuna fejn fl-imsemmija pagna taht l-intestatura 'Information on the child' għal dak li hu isem hemm biss indikat 'Alya' u għalhekk id-Direttur intimat kien kostrett jirregistra l-Att tat-Twelid b'dak l-isem. Ghall-istess raguni illi fl-Att ta' Zwieg bin-numru 899 tas-sena 2017 l-isem tar-rikorrenti gie mnizzel bhala dak ta' 'Alya Muhammad Abdulrahman Alagil' stante li *ad verbatim* huwa dak l-isem li jidher fuq l-Att esteru. Riferibbilment għat-tielet u l-ahhar talba d-Direttur intimat sostna li r-rikorrenti għandha tispecifika liema huma dawk l-atti tal-Istat Civili li għandhom jirriflettu t-tibdil fih jekk kemm-il darba t-talbiet jigu milqughha. Għar-rigward il-mertu tal-kawza d-Direttur intimat irrimetta ruhu ghall-ghaqli u s-savju gudizzju tal-Qorti, salv li jingiebu l-ahjar u sodisfacenti provi f'ghajnejn il-ligi. Finalment issottometta li fi kwalunkwe kaz l-azzjoni tar-rikorrenti mhijiex attribwibbli għal xi għemil jew zball da parti tal-esponenti u kwindi m'ghandux jigi assoggettat ghall-ispejjez tal-kawza istanti.

Rat illi l-pubblikazzjoni fil-Gazzetta tal-Gvern kif mitluba mill-ligi saret nhar il-21 ta' Mejju, 2020 u prova ta' dan giet esebita a fol. 92 tal-process.

Ikkunsidrat ulterjorment;

Illi din il-kawza qieghda ssir ai termini tal-Artikoli 253 *et seq* tal-Kodici Civili (Kapitolu 16 tal-Ligijiet ta' Malta) li jagħtu dritt lil persuna li tressaq talba gudizzjarja sabiex tingħata korrezzjoni fir-registrazzjoni ta' isem jew ismijiet fl-atti tal-istat civili.

Illi r-rikorrenti Alya Alagil twieldet f'Riyadh, fir-Renju tal-Arabja Sawdita fis-26 ta' Ottubru, 1990 u fl-24 ta' April, 2017 otteniet ic-cittadinanza Maltija b'naturalizzazzjoni skont id-disposizzjonijiet tal-Att dwar ic-Cittadinanza Maltija (Kapitolu 188 tal-Ligijiet ta' Malta) (ara kopja tac-certifikat ta' Cittadinanza Maltija a fol. 41 tal-process). Fis-26 ta' April, 2017 id-Direttur intimat irregistra l-Att ta' Twelid li jgib in-numru progressiv 2403 tas-sena 2017. Għalhekk dan huwa kaz ta' registrazzjoni ai termini tal-Artikolu 244 tal-Kodici Civili (Kapitolu 16 tal-Ligijiet ta' Malta) li jiddisponi li:

'(1) Kull att ta' twelid, ta' zwieg, ta' unjoni ta' stat ekwivalenti kif imfissra fl-Att dwar l-Unjonijiet Civili jew ta' mewt ta' cittadin ta' Malta magħmul jew registrat f'pajjiz barrani minn awtorita' kompetenti f'dak il-pajjiż, li ma jkunx att magħmul jew registrat skont l-artikolu 270(1) jew (2), jista' fuq talba ta' kull min ikollu interess u wara li d-Direttur tar-Registru Pubbliku jkun sodisfatt dwar l-awtenticità ta' dak l-att, jigi registrat f'dawn il-gzejjer bl- istess mod bħallikieku kien att magħmul minn wahda mill-persuni msemmija f'dan it-Titolu.

(2) Il-persuna li taghmel it-talba għandha, ghall-finijiet tar-registrazzjoni, tikkonsenja lid-Direttur l-att li dwaru tkun saret dik it-talba.'

Illi jinghad li f'kazijiet fejn jintalab li jigi registrat Att tat-twelid, jew att ufficjali iehor, redatt f'pajjiz barra minn Malta, d-dettalji mnizzla fl-atti f'Malta jittieħdu minn fuq l-atti originali, jekk l-att originali jkun bil-lingwa Ingliza, altrimenti jekk l-att ikun bil-lingwa ta' pajjiz iehor ikun hemm bzonn ta' traduzzjoni tal-att.

Illi d-Direttur intimat fir-raba' eccezzjoni jichad illi sar xi zball da parte tieghu fir-registrazzjoni tal-Att tat-Twelid u għal dan bazikament ta zewg ragunijiet:

1. Fit-talba li saret sabiex l-Att ta' Twelid esteru bin-numru 7773/S jigi registrat gewwa Malta l-isem hemm indikat tar-rikorrenti kien dak ta' 'Alya Alagil' u mhux 'Alya Muhammad Abdulrahman Alagil'. Id-Direttur intimat ipprezenta kopja ta' din it-talba mmarkata bhala Dok DRP3 a fol. 108 tal-process;
2. Ir-registrazzjoni kellha ssir billi *ad verbatim* tigi mnizzla l-informazzjoni kollha misjuba fuq l-Att ta' Twelid esteru bin-numru 7773/S u referenza partikolari jagħmel għal pagna bin-numru 2 tad-dokument immarkat bhala Dok DRP 2 a fol. 106 tal-process fejn fil-kolonna 'Information on the child', l-isem gie indikat bhala 'Alya' biss u mhux 'Alya Muhammad Abdulrahman'.

Illi fir-rigward l-ewwel raguni r-rikorrenti ressjet bhala xhud lil certa Monika Katarzyna Puchala li tat id-deposizzjoni tagħha bil-procedura tal-affidavit a fol. 125 *et seq* tal-process fejn spjegat li hija tahdem bhala supervisor fuq kwistjonijiet ta' immigrazzjoni mad-Deloitte Malta. Hija spjegat x'kien gara meta personalment kienet marret ir-Registru Pubbliku sabiex tirregistra l-Att tat-

Twelid tar-rikorrenti. Qalet is-segwenti:

'3. Acting upon the Applicant's instructions in the context of her obtainment of Maltese citizenship in April 2017, I as representative of the Services Provider approached the Public Registry upon the indication of the latter that the Applicant's birth be registered. According to the Applicant's instructions, I initially prepared the Request for Registration attached as Annex "A" to record the Applicant's birth according to the name as it was carried in her official documents and, in particular, in accordance with the name as it was carried in her international passport obtaining at the time. This undated Request for Registration was presented by me to Ms Diana Caruana at the Public Registry on or around February 2017.

4. At that meeting Ms Caruana indicated that the Public Registry could not accept such a request, citing the legal requirement for it to have sole regard to the name of the Applicant as carried in any existing act of birth or any equivalent record of that nature.'

Illi minn din id-deposizzjoni ta' Monika Katarzyna Puchala jirrizulta li originarjament l-applikazzjoni li kienet ser tigi rregistrata kienet bl-isem ta' 'Alya Muhammad A Alagil' li madanakollu wara ndikazzjoni ta' Ms Diana Caruana kienet tbiddlet sabiex tkun tirrifletti l-Att tat-Twelid b'dan li giet imnizzla bl-isem ta' 'Alya Alagil'. Ix-xhud esebiet kopja tal-applikazzjoni kif kienet ser tigi ntavolata originarjament a fol. 126 tal-process u kopja tal-applikazzjoni kif giet effettivamente ipprezentata a fol. 127 tal-process.

Illi fir-rigward it-tieni raguni, a kuntrarju ta' dak iddikjarat mid-Direttur intimat, jirrizulta li fl-Att ta' Twelid esteru bin-numru

progressiv 7773/S a fol. 11 *et seq* tal-process, l-isem tar-rikorrenti hemm indikat huwa dak ta' 'Alya Muhammad Abdulrahman Alagil'. Din il-Qorti rat l-Att tat-Twelid fil-verzjoni tradotta għall-lingwa Ingliza a fol. 11 sa fol. 13 tal-process minn fejn fl-ewwel pagna hemm iddikjarat l-isem shih tat-tarbija kif appuntu qed jħintalab li jiġi korrett.

Illi in oltre kif spjegat mill-Avukat Dr Abdulaziz Hamad H. Alfahad fid-deposizzjoni tieghu mogħtija bil-procedura tal-affidavit a fol. 19 *et seq* tal-process, fil-ligi tal-Arabja Sawdita tarbija tingħata l-ewwel isem tagħha u sussegwentement bhala t-tieni isem tingħata l-isem ta' missierha u bhala t-tielet isem tingħata l-isem ta' missier missierha u cioe' tan-nannu. Din il-Qorti sejra tikkwota *ad verbatim* dak li qal l-Avukat Dr Abdulaziz Hamad H. Alfahad illi:

'...I confirm that I have examined the Kingdom of Saudi Arabia birth certificate of Mrs Alya Muhammad Abdulrahman Alagil, having progressive number 7773/S, issued by the Director of the Birth Registry Office of Riyadh, on the 11th day of November of the year 1992, a copy of which I attach with this deposition marked as **Annex "B"**.

I also confirm that as a matter of the law and practice of the Kingdom of Saudi Arabia, it results from the said birth certificate that the full name of the person in question is, as I have already described it to be, that is "**ALYA MUHAMMAD ABDULRAHMAN ALAGIL**".

I further confirm that this is because as a matter of Saudi law the child is given her first name ("Alya") - which appears in the "Name" section of the Birth Certificate; and then takes as her second name the first name of her father (in this case "Muhammad") and as her third name the first name of her

paternal grandfather (in this case "Abdulrahman"), these latter two names resulting from the "Full Names" of the father as stated in the same birth certificate.

I yet further confirm that in like manner the person in question has received the surname of her father ("Alagil") - as also results from the "Full Names" of the father as stated in the same birth certificate.

I wish in conclusion to state categorically that this is not a case of any error in the birth certificate of the Kingdom of Saudi Arabia, which in fact contains all the information necessary to ascertain the "full name" of the person concerned - in this case "**ALYA MUHAMMAD ABDULRAHMAN ALAGIL**". This is reflected in the fact that the official documents issued by the authorities of the Kingdom of Saudi Arabia in favour of Mrs Alya Muhammad Abdulrahman Alagil, them being the Kingdom of Saudi Arabia Passport number V045126 Issued 04 December 2017 and Kingdom of Saudi Arabia Identity Card number 1065909069, expiry date 17 February 2023 , which I have also duly examined and copies of which are attached herewith as **Annexes "C" and "D"**, do indeed refer to the aforementioned full name of the person, which full name emanates from her birth certificate as I have explained above.'

Illi din il-Qorti hija fid-dover li taccerta l-verita' tal-fatti fejn tidhol l-identita' ufficjali tal-persuna kkoncernata. Fl-atti gew ipprezentati diversi dokumenti ufficjali tar-Renju tal-Arabja Sawdita li lkoll jindikaw l-isem tar-rikorrenti bhala dak ta' 'Alya Muhammad Abdulrahman Alagil' u mhux bhala dak ta' 'Alya Alagil'. Dawn id-dokumenti huma s-segwenti:

- i. Karta tal-identita' Nazzjonali tal-Arabja Sawdita bin-numru 1065909069 mahruga mill-Ministeru tal-Intern tar-Renju tal-Arabja Sawdita li kopja tagħha u tat-traduzzjoni għal lingwa Ingliza giet esebita a fol. 48 *et seq* tal-process minn fejn jirrizulta li l-isem tar-rikorrenti fit-traduzzjoni huwa ndikat bhala Alya Muhammad Abdulrahman Alagil. Din il-Qorti tinnota li fil-karta tal-identita' l-originali (mhux tradotta) l-isem hemm indikat huwa dak ta' 'Alagil, Alya Muhammad A' fejn l-isem Abdulrahman gie abbrevjat għal kelma 'A';
- ii. Criminal Record mahrug mid-Dipartiment tal-Evidenza Forensika tas-Sigurta' Pubblika tal-Ministeru tal-Intern tar-Renju tal-Arabja Sawdita datat 3 ta' Jannar, 2016 li kopja tagħha u tat-traduzzjoni għal lingwa Ingliza giet esebita a fol. 50 *et seq* tal-process minn fejn jirrizulta li l-isem hemm indikat huwa dak ta' Alya Muhammad Abdulrahman Alagil;
- iii. Civil Status – Family Registry Card mahrug mill-Ministeru tal-Intern tar-Renju tal-Arabja Sawdita li kopja tagħha u tat-traduzzjoni għal lingwa Ingliza giet esebita a fol. 57 *et seq* tal-process minn fejn jirrizulta wkoll li l-isem hemm indikat huwa dak ta' Alya Muhammad Abdulrahman Alagil;
- iv. National Address Registration mahrug mill-Ufficju Postali tar-Renju tal-Arabja Sawdita li kopja tieghu u tat-traduzzjoni għal lingwa Ingliza giet esebita a fol. 59 *et seq* tal-process minn fejn jirrizulta wkoll li l-isem hemm indikat huwa dak ta' Alya Muhammad Abdulrahman Alagil;
- v. Kuntratt taz-Zwieg bin-numru 37/91786 mahrug mill-Ministeru tal-Gustizzja tar-Renju tal-Arabja Sawdita datat 27 ta' Lulju, 2013 li kopja tieghu u tat-traduzzjoni għal lingwa Ingliza giet esebita a fol. 64 *et seq* tal-process minn fejn jirrizulta wkoll li l-isem hemm indikat huwa dak ta' Alya Muhammad Abdulrahman Alagil;

vi. Kopja tal-Passaport tar-Renju tal-Arabja Sawdita mahrug fl-4 ta' Dicembru, 2017 u li jaghlaq fit-18 ta' Awwissu, 2027 a fol. 79 *et seq* tal-process minn fejn jirrizulta li l-isem hemm indikat huwa dak ta' 'Alagil, Alya Muhammad A';

Illi ghajr ghal zewg dokumenti fejn l-isem 'Abdulrahman' gie abbrevjat ghall-ittra 'A' flok l-isem shih, mid-dokumenti l-ohra jirrizulta li l-isem shih tar-rikorrenti huwa dak ta' 'Alya Muhammad Abdulrahman Alagil' u mhux kif indikat mid-Direttur intimat. Dan anke fid-dawl ta' l-opinjoni legali gia msemmija.

Illi jinghad li ghalkemm din il-Qorti mhux qed tistrieh unikament fuq dak idzikjarat fl-istadju tat-trattazzjoni madanakollu din il-Qorti taghmel referenza ghal dak dikjarat minn Dr Julian Vella a nom tad-Direttur intimat fejn inghad illi:

'Av. Julian Vella: fuq il-mertu tal-kawza m' għandhiex kwistjoni, gialadarba l-Qorti hija sodisfatta bil-provi li dawn huma magħrufa b'dawn l-ismijiet. Il-Qorti tista' tilqa t-talbiet, ahna l-kwistjoni tagħna hija l-ispejjez, għas-semplici raguni ahna rridu nimxu kif qal il-kollega tieghi, irridu nimxu fuq dak li jidher fl-att tat-twelid. Issa vera fil-prattika, fil-Ligi ta' l-Arabja Saudita dawn jghidu t-tieni u t-tielet isem, ma naħsibx li d-Direttur jkun jaf dawn il-Ligijiet u japplikahom minn jeddu mingħajr ordni tal-Qorti.'

Għaldaqstant fid-dawl ta' dak suespost, din il-Qorti tqis li t-talbiet tar-rikorrenti huma gustifikati u ser tghaddi sabiex tilqa' l-istess.

Illi fir-rigward l-ispejjez, jirrizulta li r-rikorrenti ntavolat l-applikazzjoni għar-registrazzjoni datata 22 ta' Marzu, 2017 (a fol. 108 tal-process) fl-isem ta' Alya Alagil u ma mxietx mal-Att ta' Twelid li jgħib in-numru progressiv 7773/S, liema att kien jindika l-

isem shih bhala dak ta' Alya Muhammad Abdulrahman Alagil. Dipiu' din il-Qorti tissenjala li malgrad li gie spjegat minn Monika Katarzyna Puchala (ara affidavit a fol. 126 tal-process) li hija kienet ser tintavola applikazzjoni ohra bl-isem 'Alya Muhammad A Alagil', l-isem hemm indikat xorta ma kienx l-isem shih tar-rikorrenti. Ghaldaqstant ghar-ragunijiet kollha suesposti, din il-Qorti taqbel mad-Direttur intimat li m'ghandux ibati l-ispejjez tal-kawza odjerna.

Decizjoni:

Ghaldaqstant ghar-ragunijiet kollha suesposti din il-Qorti taqta' u tiddeciedi din il-kawza billi tghaddi sabiex tilqa' t-talbiet tar-rikorrenti kif isegwi:

1. Tilqa' l-ewwel talba u tordna ai termini tal-Artikolu 253 tal-Kodici Civili (Kapitolu 16 tal-Ligijiet ta' Malta) il-korrezzjoni tal-Att tat-Twelid tar-rikorrenti bin-numru progressiv 2403 kif registrat mid-Direttur intimat fis-26 ta' April, 2017, billi jigu registrati fl-istess Att tat-Twelid it-tieni u t-tielet isem tar-rikorrenti, u cioe' l-ismijiet 'Muhammad Abdulrahman', sabiex b'hekk l-isem shih tal-istess rikorrenti jigi jinqara 'Alya Muhammad Abdulrahman' bhala isem u 'Alagil' bhala kunjom.
2. Tilqa' t-tieni talba kif dedotta.
3. Tilqa' t-tielet talba kif dedotta limitatament ghal dawk l-atti fil-poter tad-Direttur intimat.

Tordna li d-Direttur tar-Registru Pubbliku jigi notifikat b'kopja tas-sentenza ta' din il-Qorti u dan skont l-artikolu 256 tal-Kapitolu

16 tal-Ligijiet ta' Malta.

Bl-ispejjez għandhom jigu nterament sopportati mir-rikorrenti.

Moqrija.

Onor. Imhallef Dr. Joanne Vella Cuschieri

B.A., Mag. Jur. (EUR.LAW), LL.D.

28 ta' Settembru, 2020

Karen Falzon

Deputat Registratur

28 ta' Settembru, 2020